

హనుమత్ సీతాలక్ష్మణభరతశత్రుఘ్నలవారసమేత శ్రీరామచంద్రపరబ్రహ్మణే నమః


శ్రీమద్రామాయణాంతర్గత యుద్ధకొండస్య త్రింశద్దిన పాఠయణచీక్ష

ఇరవై ఎనిమిదవ రోజు పాఠయణ - 08.07.2021



| | | | | | | | | | | | | | | | |
|---|----|----|---|-----|---|------|---|---|----|------|----|---|----|---|----|
| స | కృ | దే | వ | ప్ర | ప | న్నా | య | త | వా | స్మీ | తి | చ | యా | చ | తే |
| 7 | 1 | 8 | 4 | 2 | 1 | 0 | 1 | 6 | 4 | 5 | 6 | 6 | 1 | 6 | 6 |

| | | | | | | | | | | | | | | | |
|---|---|----|---|-----|----|----|------|---|----|------|---|-----|----|---|---|
| అ | భ | యం | స | ర్వ | భూ | తే | భ్యో | ద | దా | మ్యే | త | ద్వ | తం | మ | మ |
| 0 | 4 | 1 | 7 | 4 | 4 | 6 | 1 | 8 | 8 | 1 | 6 | 2 | 6 | 5 | 5 |



పాఠయణం చేయవలసిన సర్గలు : 06

సర్గల ఏకవీస సంఖ్య

117, 118, 119, 120, 121, 122 సర్గలు

పాఠయణ శ్లోకాల సంఖ్య

36 + 25 + 34 + 34 + 23 + 37 = 189 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అపి చ, అతి శీఘ్రమేవ, విషూచికా క్రిమేః, వినాశనార్థం, కరోనా వ్యాధి జనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెలామపారాయణ, ప్రవచనాదిరూపాణాం, నానావిధానాం, వేదోక్తకార్యక్రమాణామ్, అపి చ, సామాజిక, వైద్యకీయ, ఆర్థికసహాయాది రూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవారూపకర్తృణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థమ్, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధి సిద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హెలామపూర్వకం

సకృదేవ ప్రపన్నాయ, తవాస్మితి చ యాచతే ।

అభయం సర్వభూతేభ్యః, దదామ్యేతద్వ్రతం మమ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, యుద్ధకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గ-పారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రామప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే యుద్ధకాండే సప్తదశోత్తరశతతమస్కర్ణః

రామభద్ర మహేస్వాస రఘువీరస్యసోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

స ఉవాచ మహాప్రాజ్ఞమ్ అభిగమ్య ప్లవంగమః ।

రామం వచనమర్థజ్ఞః వరం సర్వధనుస్మతామ్ ॥ 117.1 ॥ (2 సార్లు)

యన్నిమిత్తోఽయమారంభః కర్మణాం చ ఫలోదయః ।

తాం దేవీం శోకసంతప్తాం మైథిలీం ద్రష్టుమర్హసి ॥ 117.2 ॥

సా హి శోకసమావిష్టా బాష్పపర్యాకులేక్షణా ।

మైథిలీ విజయం శ్రుత్వా తవ హర్షముపాగమత్ ॥ 117.3 ॥

పూర్వకాత్ప్రత్యయాచ్ఛాహమ్ ఉక్తో విశ్వస్తయా తయా ।

భర్తారం ద్రష్టుమిచ్ఛామి కృతార్థం సహలక్షణమ్ ॥ 117.4 ॥

ఏవముక్తో హనూమతా రామో ధర్మభృతాం వరః ।

అగచ్ఛత్సహసా ధ్యానమ్ ఈషద్బాష్పపరిఘ్నతః ॥ 117.5 ॥

దీర్ఘముష్ణం వినిశ్వస్య మేదినీమవలోకయన్ ।

ఉవాచ మేఘసంకాశం విభీషణముపస్థితమ్ ॥ 117.6 ॥

దివ్యాంగరాగాం వైదేహీం దివ్యాభరణభూషితామ్ ।

ఇహ సీతాం శిరస్నాతామ్ ఉపస్థాపయ మా చిరమ్ ॥ 117.7 ॥

ఏవముక్తస్తు రామేణ త్వరమాణో విభీషణః ।

ప్రవిశ్యాంతఃపురం సీతాం స్వాభిస్త్రీభిరచోదయత్ ॥ 117.8 ॥

దివ్యాంగరాగా వైదేహి దివ్యాభరణభూషితా ।

యానమారోహా భద్రం తే భర్తా త్వాం ద్రష్టుమిచ్ఛతి ॥ 117.9 ॥

ఏవముక్తా తు వైదేహీ ప్రత్యువాచ విభీషణమ్ ।

అస్నాతా ద్రష్టుమిచ్ఛామి భర్తారం రాక్షసాధిప ॥ 117.10 ॥

తస్యాస్తద్వచనం శ్రుత్వా ప్రత్యువాచ విభీషణః ।

యదాహ రాజా భర్తా తే తత్తథా కర్తుమర్హసి ॥ 117.11 ॥

తస్య తద్వచనం శ్రుత్వా మైథిలీ భర్తృదేవతా ।

భర్తృభక్తివ్రతా సాధ్యీ తథేతి ప్రత్యభాషత ॥ 117.12 ॥

తతస్సీతాం శిరస్నాతాం యువతీభిరలంకృతామ్ ।

మహార్హాభరణోపేతాం మహార్హాంబరధారిణీమ్ ॥ 117.13 ॥

ఆరోప్యం శిబికాం దీప్తాం పరార్ధ్యాంబరసంవృతామ్ ।

రక్షోభిర్బహుభిర్గుప్తామ్ ఆజహార విభీషణః ॥ 117.14 ॥

సోఽభిగమ్య మహాత్మానం జ్ఞాత్వాఽపి ధ్యానమాస్థితమ్ ।
ప్రణతశ్చ ప్రహృష్టశ్చ ప్రాప్తాం సీతాం న్యవేదయత్ ॥ 117.15 ॥

తామాగతాముపశ్రుత్య రక్షోగృహచిరోషితామ్ ।
హర్షో దైన్యం చ రోషశ్చ త్రయం రాఘవమావిశత్ ॥ 117.16 ॥

తతః పార్శ్వగతం దృష్ట్వా సనిమర్శం విచారయన్ ।
విభీషణమిదం వాక్యమ్ ఆహృష్టం రాఘవోఽబ్రవీత్ ॥ 117.17 ॥

రాక్షసాధిపతే సౌమ్య నిత్యం మద్విజయే రత ।
వైదేహీ సన్నికర్షం మే శీఘ్రం సముపగచ్ఛతు ॥ 117.18 ॥

స తద్వచనమాజ్ఞాయ రాఘవస్య విభీషణః ।
తూర్ణముత్సారణే యత్నం కారయామాస సర్వతః ॥ 117.19 ॥

కంచుకోష్ఠీషణస్తత్ర వేత్రజర్జరపాణయః ।
ఉత్సారయంతః పురుషాః సమంతాత్ పరిచక్రముః ॥ 117.20 ॥

ఋక్షాణాం వానరాణాం చ రాక్షసానాం చ సర్వశః ।
బృందాన్యూత్సార్యమాణాని దూరముత్సృజుస్తదా ॥ 117.21 ॥

తేషాముత్సార్యమాణానాం సర్వేషాం ధ్వనిరుత్థితః ।
వాయునోద్వర్తమానస్య సాగరస్యేవ నిస్వనః ॥ 117.22 ॥

ఉత్సార్యమాణాంస్తాన్ దృష్ట్వా సమంతాజ్ఞాతసంభ్రమాన్ ।
దాక్షిణ్యత్తదమర్వాచ్ఛ వారయామాస రాఘవః ॥ 117.23 ॥

సంరబ్ధశ్చాబ్రవీద్రామః చక్షుషా ప్రదహన్నివ ।
విభీషణం మహాప్రాజ్ఞం సోపాలంభమిదం వచః ॥ 117.24 ॥

కిమర్థం మామనాదృత్య క్లిశ్యతేఽయం త్వయా జనః ।
నివర్తయైనముద్యోగం జనోఽయం స్వజనో మమ ॥ 117.25 ॥

న గృహాణి న వస్త్రాణి న ప్రాకారాస్తిరస్కియాః ।
నేదృశా రాజసత్కారాః వృత్తమావరణం స్త్రియాః ॥ 117.26 ॥

వ్యసనేషు న కృచ్ఛేషు న యుద్ధేషు స్వయంవరే ।
న క్రతౌ న వివాహే చ దర్శనం దుష్యతి స్త్రియాః ॥ 117.27 ॥

పైషా యుద్ధగతా చైవ కృచ్ఛే చ మహతి స్థితా ।
దర్శనేఽస్యా న దోషః స్యాత్ మత్సమీపే విశేషతః ॥ 117.28 ॥

విస్ఫుజ్య శిబికాం తస్మాత్ పద్భ్యామేవోపసర్పతు ।
సమీపే మమ వైదేహీం పశ్యంత్యేతే వనాకసః ॥ 117.29 ॥

తదానయ సమీపం మే శీఘ్రమేనాం విభీషణ ।

సీతా పశ్యతు మామేషా సుహృద్గణవృతం స్థితమ్ ॥ 117.30 ॥

ఏవముక్తస్తు రామేణ సవిమర్శో విభీషణః ।

రామస్యోపానయత్యీతాం సన్నికర్షం వినీతవత్ ॥ 117.31 ॥

తతో లక్ష్మణసుగ్రీవౌ హనూమాంశ్చ ప్లవంగమః ।

నిశమ్య వాక్యం రామస్య బభూవుర్వ్యథితా భృశమ్ ॥ 117.32 ॥

కళత్రనిరపేక్షైశ్చ ఇంగితైరస్య దారుణైః ।

అప్రీతమివ సీతాయాం తర్కయంతి స్మ రాఘవమ్ ॥ 117.33 ॥

లజ్జయా త్వవలీయంతి స్వేషు గాత్రేషు మైథిలీ ।

విభీషణేనానుగతా భర్తారం సాఽభ్యవర్తత ॥ 117.34 ॥

సా వస్త్రసంరుద్ధముఖీ లజ్జయా జనసంసది ।

రురోదాసాద్య భర్తారమ్ ఆర్యపుత్రేతి భాషిణీ ॥ 117.35 ॥

విస్మయాచ్చ ప్రహర్షాచ్చ స్నేహాచ్చ పతిదేవతా ।

ఉదైక్షత ముఖం భర్తుః సౌమ్యం సౌమ్యతరాననా ॥ 117.36 ॥

అథ సమపనుదన్మనఃక్లమం సా, సుచిరమదృష్టముదీక్ష్య వై ప్రియస్య ।

వదనముదితపూర్ణచంద్రకాంతం, విమలశశాంకనిభాననా తదానీమ్ ॥117.37॥(2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే నవ్తదశోత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే అష్టాదశోత్తరశతతమస్సర్గః

రామభద్ర మహేష్వాస రఘువీరనృపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

తాం తు పార్శ్వస్థితాం ప్రహ్వోం రామస్సంప్రేక్ష్య మైథిలీమ్ ।

హృదయాంతర్గతక్రోధః వ్యాహర్తుముపచక్రమే ॥ 118.1 ॥ (2 సార్లు)

ఏషాఽసి నిర్జితా భద్రే శత్రుం జిత్వా మయా రణే ।

పౌరుషాద్యదనుష్ఠేయం తదేతదుపసాదితమ్ ॥ 118.2 ॥

గతోఽస్త్వంతమమర్షస్య ధర్షణా సంప్రమార్జితా ।

అవమానశ్చ శత్రుశ్చ మయా యుగపదుద్భృతౌ ॥ 118.3 ॥

అద్య మే పౌరుషం దృష్టమ్ అద్య మే సఫలశ్రమః ।

అద్య తీర్ణప్రతిజ్ఞత్వాత్ ప్రభవామీహ చాత్మనః ॥ 118.4 ॥

యా త్వం విరహితా నీతా చలచిత్తేన రక్షసా ।

దైవసంపాదితో దోషః మానుషేణ మయా జితః ॥ 118.5 ॥

సంప్రాప్తమవమానం యః తేజసా న ప్రమార్జతి ।

కస్తస్య పురుషార్థోఽస్తి పురుషస్యాల్పతేజసః ॥ 118.6 ॥

లంఘనం చ సముద్రస్య లంకాయాశ్చావమర్దనమ్ ।

సఫలం తస్య తచ్చాఘ్యం మహత్ కర్మ హనూమతః ॥ 118.7 ॥

యుద్ధే విక్రమతశ్చైవ హితం మంత్రయతశ్చ మే ।

సుగ్రీవస్య ససైన్యస్య సఫలోఽద్య పరిశ్రమః ॥ 118.8 ॥

నిర్గుణం భ్రాతరం త్యక్త్వా యో మాం స్వయముపస్థితః ।

విభీషణస్య భక్తస్య సఫలోఽద్య పరిశ్రమః ॥ 118.9 ॥

ఇత్యేవం బ్రువతస్తస్య సీతా రామస్య తద్వచః ।

మృగీవోత్పల్లనయనా బభూవాశ్రుపరిప్లుతా ॥ 118.10 ॥

పశ్యతస్తాం తు రామస్య భూయః క్రోధో వ్యవర్ధత ।

ప్రభూతాజ్యావసిక్తస్య పావకస్యేవ దీప్యతః ॥ 118.11 ॥

స బద్ధ్యా భ్రుకుటీం వక్త్రే తిర్యక్ప్రేక్షితలోచనః ।

అబ్రవీత్పురుషం సీతాం మధ్యే వానరరక్షసామ్ ॥ 118.12 ॥

యత్కర్తవ్యం మనుష్యేణ ధర్షణాం పరిమార్జతా ।

తత్కృతం సకలం సీతే శత్రుహస్తాదమర్షణాత్ ॥ 118.13 ॥

నిర్జితా జీవలోకస్య తపసా భావితాత్మనా ।

అగస్త్యేన దురాధర్షా మునినా దక్షిణేవ దిక్ ॥ 118.14 ॥

విదితశ్చాస్తు తే భద్రే యోఽయం రణపరిశ్రమః ।

స తీర్ణస్సుహృదాం వీర్యాత్ న త్వదర్థం మయా కృతః ॥ 118.15 ॥

రక్షతా తు మయా వృత్తమ్ అపవాదం చ సర్వశః ।

ప్రఖ్యాతస్యాత్మవంశస్య న్యఙ్గం చ పరిరక్షతా ॥ 118.16 ॥

ప్రాప్తచారిత్రసందేహో మమ ప్రతిముఖే స్థితా ।

దీపో నేత్రాతురస్యేవ ప్రతికూలాఽసి మే దృఢమ్ ॥ 118.17 ॥

తద్గచ్ఛ హ్యభ్యనుజ్ఞాతా యథేష్టం జనకాత్మజే ।

ఏతా దశ దిశో భద్రే కార్యమస్తి న మే త్వయా ॥ 118.18 ॥

కః పుమాన్ హి కులే జాతః స్త్రియం పరగృహాషితామ్ ।

తేజస్వీ పునరాదద్యాత్ సుహృల్లేఖ్యేన చేతసా ॥ 118.19 ॥

రావణాంకపరిభ్రష్టాం దృష్టాం దుష్టేన చక్షుషా ।

కథం త్వాం పునరాదద్యాం కులం వ్యపదిశన్ మహత్ ॥ 118.20 ॥

తదర్థం నిర్జితా మే త్వం యశః ప్రత్యాహృతం మయా ।

నాస్తి మే త్వయ్యభిష్వంగః యథేష్టం గమ్యతామితః ॥ 118.21 ॥

ఇతి ప్రవ్యాహృతం భద్రే మయైతత్ కృతబుద్ధినా ।

లక్ష్మణే భరతే వా త్వం కురు బుద్ధిం యథాసుఖమ్ ॥ 118.22 ॥

సుగ్రీవే వానరేంద్రే వా రాక్షసేంద్రే విభీషణే ।

నివేశయ మనస్సీతే యథా వా సుఖమాత్మనః ॥ 118.23 ॥

న హి త్వాం రావణో దృష్ట్వా దివ్యరూపాం మనోరమామ్ ।

మర్షయేత చిరం సీతే స్వగృహే పరివర్తినీమ్ ॥ 118.24 ॥

తతః ప్రియార్హశ్రవణా తదప్రియం, ప్రియాదుపశ్రుత్య చిరస్య మైథిలీ ।

ముమోచ బాష్పం సుభృశం ప్రవేషితా, గజేంద్రహస్తాభిహతేవ సల్లకీ ॥118.25॥(2 సార్లు)

రామభద్ర మహేష్వాస రఘువీరనృపోత్తమ ।

భో దశస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే అష్టాదశోత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే ఏకోనవింశత్సుత్తరశతతమస్సర్గః

రామభద్ర మహేష్వాస రఘువీరనృపోత్తమ ।

భో దశస్యాన్తకాఽస్మాకం రక్షాం దేహి శ్రియం చ తే ॥

ఏవముక్తా తు వైదేహీ పరుషం రోమహర్షణమ్ ।

రాఘవేణ సరోషేణ భృశం ప్రవ్యథితాఽభవత్ ॥ 119.1 ॥ (2 సార్లు)

సా తదశ్రుతపూర్వం హి జనే మహతి మైథిలీ ।

శ్రుత్వా భర్తృవచో రూక్షం లజ్జయా వ్రీడితాఽభవత్ ॥ 119.2 ॥

ప్రవిశంతీవ గాత్రాణి స్వాన్యేవ జనకాత్మజా ।

వాక్చల్యైస్త్వైః సశల్యేవ భృశమశ్రూణ్యవర్తయత్ ॥ 119.3 ॥

తతో బాష్పపరిక్లిష్టం ప్రమార్జంతీ స్వమాననమ్ ।

శనైర్గర్గదయా వాచా భర్తారమిదమబ్రవీత్ ॥ 119.4 ॥

కిం మామసదృశం వాక్యమ్ ఈదృశం శ్రోత్రదారుణమ్ ।

రూక్షం శ్రావయసే వీర ప్రాకృతః ప్రాకృతామివ ॥ 119.5 ॥

న తథాఽస్మి మహాబాహులా యథా త్వమవగచ్ఛసి ।

ప్రత్యయం గచ్ఛ మే యేన చారిత్రేణైవ తే శపే ॥ 119.6 ॥

పుథక్ స్త్రీణాం ప్రచారేణ జాతిం తాం పరిశంకసే ।
పరిత్యజేమాం శంకాం తు యది తేఽహం పరీక్షితా ॥ 119.7 ॥

యద్యహం గాత్రసంస్పర్శం గతాఽస్మి వివశా ప్రభో ।
కామకారో న మే తత్ర దైవం తత్రాపరాధ్యతి ॥ 119.8 ॥

మదధీనం తు యత్తన్నే హృదయం త్వయి వర్తతే ।
పరాధీనేషు గాత్రేషు కిం కరిష్యామ్యనీశ్వరా ॥ 119.9 ॥

సహసంవృద్ధభావాచ్ఛ సంసర్గేణ చ మానద ।
యద్యహం తే న విజ్ఞాతా హతా తేనాస్మి శాశ్వతమ్ ॥ 119.10 ॥

ప్రేషితస్తే యదా వీరః హనూమానవలోకకః ।
లంకాస్థాఽహం త్వయా వీర కిం తదా న విసర్జితా ॥ 119.11 ॥

ప్రత్యక్షం వానరేంద్రస్య తద్వాక్యసమనంతరమ్ ।
త్వయా సంత్యక్తయా వీర త్యక్తం స్యాజ్జీవితం మయా ॥ 119.12 ॥

న వృథా తే శ్రమోఽయం స్యాత్ సంశయే న్యస్య జీవితమ్ ।
సుహృజ్జనపరిక్లేశః న చాయం నిష్ఫలస్తవ ॥ 119.13 ॥

త్వయా తు నరశార్దూల క్రోధమేవానువర్తతా ।
లఘునేవ మనుష్యేణ స్త్రీత్వమేవ పురస్కృతమ్ ॥ 119.14 ॥

అపదేశేన జనకాత్ నోత్పత్తిర్వసుధాతలాత్ ।
మమ వృత్తం చ వృత్తజ్ఞ బహు తే న పురస్కృతమ్ ॥ 119.15 ॥

న ప్రమాణీకృతః పాణిః బాల్యే బాలేన పీడితః ।
మమ భక్తిశ్చ శీలం చ సర్వం తే పృష్ఠతః కృతమ్ ॥ 119.16 ॥

ఏవం బ్రువాణా రుదతీ బాష్పగద్గదభాషిణీ ।
అబ్రవీల్లక్ష్మణం సీతా దీనం ధ్యానపరం స్థితమ్ ॥ 119.17 ॥

చితాం మే కురు సామిత్రే వ్యసనస్యాస్య భేషజమ్ ।
మిథ్యోపఘాతోపహతా నాహం జీవితముత్సహే ॥ 119.18 ॥

అప్రీతస్య గుణైర్భర్తుః త్యక్తాయా జనసంసది ।
యా క్షమా మే గతిర్గతుం ప్రవేక్ష్యే హవ్యవాహనమ్ ॥ 119.19 ॥

ఏవముక్తస్తు వైదేహ్య లక్ష్మణః పరవీరహా ।
అమర్షవశమాపన్నః రాఘవాననమైక్షత ॥ 119.20 ॥

స విజ్ఞాయ తతశ్చందం రామస్యాకారసూచితమ్ ।
చితాం చకార సామిత్రః మతే రామస్య వీర్యవాన్ ॥ 119.21 ॥

అధోముఖం తదా రామం శనైః కృత్వా ప్రదక్షిణమ్ ।

ఉపాసర్పత వైదేహీ దీప్యమానం హుతాశనమ్ ॥ 119.22 ॥

ప్రణమ్య దేవతాభ్యశ్చ బ్రాహ్మణేభ్యశ్చ మైథిలీ ।

బద్ధాంజలిపుటా చేదమ్ ఉవాచాగ్నిసమీపతః ॥ 119.23 ॥

యథా మే హృదయం నిత్యం నాపసర్పతి రాఘవాత్ ।

తథా లోకస్య సాక్షీ మాం సర్వతః పాతు పావకః ॥ 119.24 ॥

యథా మాం శుద్ధచారిత్రాం దుష్టాం జానాతి రాఘవః ।

తథా లోకస్య సాక్షీ మాం సర్వతః పాతు పావకః ॥ 119.25 ॥

కర్మణా మనసా వాచా యథా నాతిచరామ్యహమ్ ।

రాఘవం సర్వధర్మజ్ఞం తథా మాం పాతు పావకః ॥ 119.26 ॥

ఆదిత్యో భగవాన్ వాయుః దిశశ్చంద్రస్తథైవ చ ।

అహశ్చాపి తథా సంధ్యే రాత్రిశ్చ పృథివీ తథా ।

యథాఽన్యేఽపి విజానంతి తథా చారిత్రసంయుతామ్ ॥ 119.27 ॥

ఏవముక్త్యా తు వైదేహీ పరిక్రమ్య హుతాశనమ్ ।

వివేశ జ్వలనం దీప్తం నిస్సంగేనాంతరాత్మనా ॥ 119.28 ॥

జనస్స సుమహాంస్త్రస్తః బాలవృద్ధసమాకులః ।

దదర్శ మైథిలీం తత్ర ప్రవిశంతీం హుతాశనమ్ ॥ 119.29 ॥

సా తప్తనవహేమాభా తప్తకాంచనభూషణా ।

పసాత జ్వలనం దీప్తం సర్వలోకస్య సన్నిధౌ ॥ 119.30 ॥

దదృశుస్తాం మహాభాగాం ప్రవిశంతీం హుతాశనమ్ ।

సీతాం కృత్వాస్త్రయో లోకాః పుణ్యామాజ్యాహుతీమివ ॥ 119.31 ॥

ప్రచుక్రుశుస్త్రియస్సర్వాః తాం దృష్ట్వా హవ్యవాహనే ।

పతంతీం సంస్కృతాం మంత్రైః వసోర్ధారామివాధ్వరే ॥ 119.32 ॥

దదృశుస్తాం త్రయో లోకాః దేవగంధర్వదానవాః ।

శస్తాం పతంతీం నిరయే త్రిదివాద్దేవతామివ ॥ 119.33 ॥

తస్యామగ్నిం విశంత్యాం తు హోహితి విపులస్వనః ।

రక్షసాం వానరాణాం చ సంబభూవాద్భుతోపమః ॥ 119.34 ॥ (2 సార్లు)

రామభద్ర మహేష్వాస రఘువీరనృసోత్తమ ।

భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికాండే యుద్ధకాండే ఏకోనవింశత్యుత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే వింశత్యుత్తరశతతమస్కర్ణః

రామభద్ర మహేష్వాస రఘువీరన్యసోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

తతో హి దుర్మనా రామః శ్రుత్యైవం వదతాం గిరః ।

దధ్యౌ ముహూర్తం ధర్మాత్మా బాష్పవ్యాకులలోచనః ॥ 120.1 ॥ (2 సార్లు)

తతో వైశ్రవణో రాజా యమశ్చామిత్రకర్షణః ।

సహస్రాక్షో మహేంద్రశ్చ వరుణశ్చ పరంతపః ॥ 120.2 ॥

షడర్ధనయనశ్రీమాన్ మహాదేవో వృషధ్వజః ।

కర్తా సర్వస్య లోకస్య బ్రహ్మో బ్రహ్మవిదాం వరః ॥ 120.3 ॥

ఏతే సర్వే సమాగమ్య విమానైస్సూర్యసన్నిభైః ।

ఆగమ్య నగరీం లంకామ్ అభిజగ్ముశ్చ రాఘవమ్ ॥ 120.4 ॥

తతస్సహస్రాభరణాన్ ప్రగృహ్య విపులాన్ భుజాన్ ।

అబ్రువంస్త్రిదశశ్రేష్ఠాః ప్రాంజలిం రాఘవం స్థితమ్ ॥ 120.5 ॥

కర్తా సర్వస్య లోకస్య శ్రేష్ఠో జ్ఞానవతాం వరః ।

ఉపేక్షసే కథం సీతాం పతంతీం హవ్యవాహనే ॥ 120.6 ॥

కథం దేవగణశ్రేష్ఠమ్ ఆత్మానం నావబుధ్యసే ॥ 120.7 ॥

ఋతధామా వసుః పూర్వం వసూనాం త్వం ప్రజాపతిః ।

త్రయాణాం త్వం హి లోకానామ్ ఆదికర్తా స్వయంప్రభుః ।

రుద్రాణామష్టమో రుద్రః సాధ్యానామసి పంచమః ॥ 120.8 ॥

అశ్వినౌ చాపి తే కర్ణౌ చంద్రసూర్యౌ చ చక్షుషీ ।

అంతే చాదౌ చ లోకానాం దృశ్యసే త్వం పరంతప ॥ 120.9 ॥

ఉపేక్షసే చ వైదేహీం మానుషః ప్రాకృతో యథా ॥ 120.10 ॥

ఇత్యుక్తో లోకపాలైస్త్వైః స్వామీ లోకస్య రాఘవః ।

అబ్రవీత్త్రిదశశ్రేష్ఠాన్ రామో ధర్మభృతాం వరః ॥ 120.11 ॥

ఆత్మానం మానుషం మన్యే రామం దశరథాత్మజమ్ ।

యోఽహం యస్య యతశ్చాహం భగవాంస్తద్బ్రవీతు మే ॥ 120.12 ॥

ఇతి బ్రువంతం కాకుత్స్థం బ్రహ్మో బ్రహ్మవిదాం వరః ।

అబ్రవీచ్ఛ్చణు మే రామో సత్యం సత్యపరాక్రమ ॥ 120.13 ॥

భవాన్నారాయణో దేవః శ్రీమాన్ చక్రాయుధో విభుః ।

ఏకశృంగో వరాహస్త్వం భూతభవ్యసపత్నజిత్ ॥ 120.14 ॥

అక్షరం బ్రహ్మ సత్యం చ మధ్యే చాంతే చ రాఘవ ।
 లోకానాం త్వం పరో ధర్మః విష్వక్సేనశ్చతుర్భుజః ॥ 120.15 ॥
 శార్ఙ్గధన్వా హృషీకేశః పురుషః పురుషోత్తమః ।
 అజితః ఖడ్గధృద్విష్ణుః కృష్ణశ్చైవ బృహద్బలః ॥ 120.16 ॥
 సేనానీర్ద్రామణీశ్చ త్వం బుద్ధిస్సత్త్వం క్షమా దమః ।
 ప్రభవశ్చాప్యయశ్చ త్వమ్ ఉపేంద్రో మధుసూదనః ॥ 120.17 ॥
 ఇంద్రకర్మా మహేంద్రస్త్వం పద్మనాభో రణాంతకృత్ ।
 శరణ్యం శరణం చ త్వామ్ ఆపలర్దివ్యా మహర్షయః ॥ 120.18 ॥
 సహస్రశృంగో వేదాత్మా శతజిహ్వా మహర్షభః ॥ 120.19 ॥
 త్వం త్రయాణాం హి లోకానామ్ ఆదికర్తా స్వయంప్రభుః ।
 సిద్ధానామపి సాధ్యానామ్ ఆశ్రయశ్చాసి పూర్వజః ॥ 120.20 ॥
 త్వం యజ్ఞస్త్వం వషట్కారః త్వమోంకారః పరంతపః ।
 ప్రభవం నిధనం వా తే న విదుః కో భవానితి ॥ 120.21 ॥
 దృశ్యసే సర్వభూతేషు బ్రాహ్మణేషు చ గోషు చ ।
 దిక్షు సర్వాసు గగనే పర్వతేషు వనేషు చ ॥ 120.22 ॥
 సహస్రచరణశ్రీమాన్ శతశీర్షస్సహస్రదృక్ ।
 త్వం ధారయసి భూతాని వసుధాం చ సపర్వతామ్ ॥ 120.23 ॥
 అంతే పృథివ్యాస్సలిలే దృశ్యసే త్వం మహెలారగః ।
 త్రీన్ లోకాన్ ధారయన్ రామ దేవగంధర్వదానవాన్ ॥ 120.24 ॥
 అహం తే హృదయం రామ జిహ్వో దేవీ సరస్వతీ ।
 దేవా గాత్రేషు రోమాణి నిర్మితా బ్రహ్మణః ప్రభో ॥ 120.25 ॥
 నిమేషస్తే భవేద్రాత్రిః ఉన్మేషస్తే భవేద్దివా ।
 సంస్కారాస్తేఽభవన్ వేదాః న తదస్తి త్వయా వినా ॥ 120.26 ॥
 జగత్సర్వం శరీరం తే స్థైర్యం తే వసుధాతలమ్ ।
 అగ్నిః కోపః ప్రసాదస్తే సోమశ్రీవత్సలక్షణః ॥ 120.27 ॥
 త్వయా లోకాస్తయః క్రాంతాః పురాణే విక్రమైస్త్రిభిః ।
 మహేంద్రశ్చ కృతో రాజా బలిం బద్ధ్వా మహాసురమ్ ॥ 120.28 ॥
 సీతా లక్ష్మీర్భవాన్ విష్ణుః దేవః కృష్ణః ప్రజాపతిః ।
 వధార్థం రావణస్యేహ ప్రవిష్టో మానుషీం తనుమ్ ॥ 120.29 ॥
 తదిదం నః కృతం కార్యం త్వయా ధర్మభృతాం వర ।
 నిహతో రావణో రామ ప్రహృష్టో దివమాక్రమ ॥ 120.30 ॥

అమోఘం బలవీర్యం తే అమోఘస్తే పరాక్రమః ।

అమోఘం దర్శనం రామ న చ మోఘస్త్వవస్తవ ॥ 120.31 ॥

అమోఘాస్తే భవిష్యంతి భక్తిమన్తశ్చ యే నరాః ॥ 120.32 ॥

యే త్వాం దేవం ధ్రువం భక్తాః పురాణం పురుషోత్తమమ్ ।

ప్రాప్నువంతి సదా కామాన్ ఇహ లోకే పరత్ర చ ॥ 120.33 ॥

ఇమమార్షం స్తవం నిత్యమ్ ఇతిహాసం పురాతనమ్ ।

యే నరాః కీర్తయిష్యంతి నాస్తి తేషాం పరాభవః ॥ 120.34 ॥ (2 సార్లు)

రామభద్ర మహేష్వాస రఘువీరన్యపోత్తమ ।

భో దశస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే వింశత్యుత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే ఏకవింశత్యుత్తరశతతమస్సర్గః

రామభద్ర మహేష్వాస రఘువీరన్యపోత్తమ ।

భో దశస్యాన్తకాఽస్మాకం రక్షాం దేహి శ్రియం చ తే ॥

ఏతచ్ఛ్రుత్వా శుభం వాక్యం పితామహసమీరితమ్ ।

అంకేనాదాయ వైదేహీమ్ ఉత్పసాత విభావసుః ॥ 121.1 ॥ (2 సార్లు)

స విధూయ చితాం తాం తు వైదేహీం హవ్యవాహనః ।

ఉత్తస్థా మూర్తిమానాశు గృహీత్వా జనకాత్మజామ్ ॥ 121.2 ॥

తరుణాదిత్యసంకాశాం తప్తకాంచనభూషణామ్ ।

రక్తాంబరధరాం బాలాం నీలకుంచితమూర్ధజామ్ ॥ 121.3 ॥

అక్లిష్టమాల్యాభరణాం తథారూపాం మనస్వినీమ్ ।

దదౌ రామాయ వైదేహీమ్ అంకే కృత్వా విభావసుః ॥ 121.4 ॥

అబ్రవీచ్ఛ తదా రామం సాక్షీ లోకస్య పావకః ॥ 121.5 ॥

ఏషా తే రామ వైదేహీ పాపమస్యాం న విద్యతే ॥ 121.6 ॥

వైవ వాచా న మనసా నానుధ్యానాన్న చక్షుషా ।

సువృత్తా వృత్తశౌండీర న త్వామతిచచార హ ॥ 121.7 ॥

రావణేనాపనీతైషా వీర్యోత్సితేన రక్షసా ।

త్వయా విరహితా దీనా వివశా నిర్జనాద్వనాత్ ॥ 121.8 ॥

రుద్ధా చాంతఃపురే గుప్తా త్వచ్ఛిత్తా త్వత్పరాయణా ।

రక్షితా రాక్షసీసంఘైః వికృతైర్ఘోరదర్శనైః ॥ 121.9 ॥

ప్రలోభ్యమానా వివిధం భర్త్యుమానా చ మైథిలీ ।

నాచింతయత తద్రక్షః త్వద్గతేనాంతరాత్మనా ॥ 121.10 ॥

విశుద్ధభావాం నిష్పాపాం ప్రతిగృహ్ణీష్వ రాఘవ ।
న కించిదభిధాతవ్యమ్ అహమాజ్ఞాపయామి తే ॥ 121.11 ॥

తతః ప్రీతమనా రామః శ్రుత్వైతద్వదతాం వరః ।
దధ్యౌ ముహూర్తం ధర్మాత్మా బాష్పవ్యాకులలోచనః ॥ 121.12 ॥

ఏవముక్తో మహాతేజాః ద్యుతిమాన్ దృఢవిక్రమః ।
అబ్రవీత్ప్రదశశ్రేష్ఠం రామో ధర్మభృతాం వరః ॥ 121.13 ॥

అవశ్యం త్రిషు లోకేషు న సీతా పాపమర్హతి ।
దీర్ఘకాలోషితా హీయం రావణాంతఃపురే శుభా ॥ 121.14 ॥

బాలిశః ఖలు కామాత్మా రామో దశరథాత్మజః ।
ఇతి వక్ష్యంతి మాం సంతః జానకీమవిశోధ్య హి ॥ 121.15 ॥

అనన్యహృదయాం భక్తాం మచ్ఛిత్తపరివర్తినీమ్ ।
అహమప్యవగచ్ఛామి మైథిలీం జనకాత్మజామ్ ॥ 121.16 ॥

ప్రత్యయార్థం తు లోకానాం త్రయాణాం సత్యసంశ్రయః ।
ఉపేక్షే చాపి వైదేహీం ప్రవిశంతీం హుతాశనమ్ ॥ 121.17 ॥

ఇమామపి విశాలాక్షీం రక్షితాం స్వేన తేజసా ।
రావణో నాతివర్తేత వేలామివ మహేందః ॥ 121.18 ॥

న హి శక్తస్య దుష్టాత్మా మనసాఽపి హి మైథిలీమ్ ।
ప్రధర్షయితుమప్రాప్తాం దీప్తామగ్నిశిఖామివ ॥ 121.19 ॥

నేయమర్హతి చైశ్వర్యం రావణాంతఃపురే శుభా ।
అనన్యా హి మయా సీతా భాస్కరేణ ప్రభా యథా ॥ 121.20 ॥

విశుద్ధా త్రిషు లోకేషు మైథిలీ జనకాత్మజా ।
న హి హాతుమియం శక్యా కీర్తిరాత్మవతా యథా ॥ 121.21 ॥

అవశ్యం తు మయా కార్యం సర్వేషాం వో వచశ్శుభమ్ ।
స్నిగ్ధానాం లోకమాన్యానామ్ ఏవం చ బ్రువతాం హితమ్ ॥ 121.22 ॥

ఇతీదముక్త్యా విదితం మహాబలైః, ప్రశస్యమానస్సుకృతేన కర్మణా ।
సమేత్య రామః ప్రియయా మహాబలః, సుఖం సుఖార్హోఽనుబభూవ రాఘవః ॥121.23॥

(2 సార్లు)

రామభద్ర మహేష్వాస రఘువీరన్యపోత్తమ ।

భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే ఏకవింశత్యుత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే ద్వావింశత్యుత్తరశతతమస్కర్ణః

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఏతచ్ఛ్రుత్వా శుభం వాక్యం రాఘవేణ సుభాషితమ్ ।

ఇదం శుభతరం వాక్యం వ్యాజహార మహేశ్వరః ॥ 122.1 ॥ (2 సార్లు)

పుష్కరాక్ష మహాబాహు మహావక్షః పరంతప ।

దిష్ట్యా కృతమిదం కర్మ త్వయా శస్త్రభృతాం వర ॥ 122.2 ॥

దిష్ట్యా సర్వస్య లోకస్య ప్రవృద్ధం దారుణం తమః ।

అపావృత్తం త్వయా సంఖ్యే రామ రావణజం భయమ్ ॥ 122.3 ॥

ఆశ్వాస్య భరతం దీనం కౌసల్యాం చ యశస్వినీమ్ ।

కైకేయీం చ సుమిత్రాం చ దృష్ట్వా లక్ష్మణమాతరమ్ ॥ 122.4 ॥

ప్రాప్య రాజ్యమయోధ్యాయాం నందయిత్వా సుహృజ్జనమ్ ।

ఇక్ష్వాకూణాం కులే వంశం స్థాపయిత్వా మహాబల ॥ 122.5 ॥

ఇష్ట్యా తురగమేధేన ప్రాప్య చానుత్తమం యశః ।

బ్రాహ్మణేభ్యో ధనం దత్వా త్రిదివం గంతుమర్హసి ॥ 122.6 ॥

ఏష రాజా విమానస్థః పితా దశరథస్తవ ।

కాకుత్స్థ మానుషే లోకే గురుస్తవ మహాయశాః ॥ 122.7 ॥

ఇంద్రలోకం గతశ్రీమాన్ త్వయా పుత్రేణ తారితః ।

లక్ష్మణేన సహ భ్రాత్రా త్వమేనమభివాదయ ॥ 122.8 ॥

మహాదేవచశ్రుత్వా కాకుత్స్థస్సహలక్ష్మణః ।

విమానశిఖరస్థస్య ప్రణామమకరోత్పితః ॥ 122.9 ॥

దీప్యమానం స్వయా లక్ష్మ్యా విరజోఽన్బురధారిణమ్ ।

లక్ష్మణేన సహ భ్రాత్రా దదర్భ పితరం విభుః ॥ 122.10 ॥

హర్షేణ మహతాఽఽవిష్టః విమానస్థో మహీపతిః ।

ప్రాణైః ప్రియతరం దృష్ట్వా పుత్రం దశరథస్తదా ॥ 122.11 ॥

ఆరోప్యాంకం మహాబాహుః వరాసనగతః ప్రభుః ।

బాహుభ్యాం సంపరిష్ప్వజ్య తతో వాక్యం సమాదదే ॥ 122.12 ॥

న మే స్వర్గో బహుమతః సమ్మానశ్చ సురర్షభిః ।

త్వయా రామ విహీనస్య సత్యం ప్రతిశృణోమి తే ॥ 122.13 ॥

అద్య త్వాం నిహతామిత్రం దృష్ట్వా సంపూర్ణమానసమ్ ।

నిస్తీర్ణవనవాసం చ ప్రీతిరాసీత్పరా మమ ॥ 122.14 ॥

కైకేయ్యా యాని చోక్తాని వాక్యాని వదతాం వర ।

తవ ప్రవ్రాజనార్థాని స్థితాని హృదయే మమ ॥ 122.15 ॥

త్వాం తు దృష్ట్వా కుశలినం పరిష్వజ్య సలక్షణమ్ ।

అద్య దుఃఖాద్విముక్తోఽస్మి నీహారాదివ భాస్కరః ॥ 122.16 ॥

తారితోఽహం త్వయా పుత్ర సుపుత్రేణ మహాత్మనా ।

అష్టావక్రేణ ధర్మాత్మా తారితో బ్రాహ్మణో యథా ॥ 122.17 ॥

ఇదానీం తు విజానామి యథా సౌమ్య సురేశ్వరైః ।

వధార్థం రావణస్యేదం విహితం పురుషోత్తమ ॥ 122.18 ॥

సిద్ధార్థా ఖలు కౌసల్యా యా త్వాం రామ గృహం గతమ్ ।

వనాన్నివృత్తం సంహృష్టా ద్రక్ష్యత్యరినిషూదన ॥ 122.19 ॥

సిద్ధార్థాః ఖలు తే రామ నరా యే త్వాం పురీం గతమ్ ।

జలార్థమభిషిక్తం చ ద్రక్ష్యన్తి వసుధాధిపమ్ ॥ 122.20 ॥

అనురక్తేన బలినా శుచినా ధర్మచారిణా ।

ఇచ్ఛామి త్వామహం ద్రష్టుం భరతేన సమాగతమ్ ॥ 122.21 ॥

చతుర్దశసమాస్సౌమ్య వనే నిర్యాపితాస్త్యయా ।

వసతా సీతయా సార్థం లక్ష్మణేన చ ధీమతా ॥ 122.22 ॥

నివృత్తవనవాసోఽసి ప్రతిజ్ఞా సఫలా కృతా ।

రావణం చ రణే హత్వా దేవాస్తే పరితోషితాః ॥ 122.23 ॥

కృతం కర్మ యశశ్చాఘ్యం ప్రాప్తం తే శత్రుసూదన ।

భ్రాతృభిస్సహ రాజ్యస్థః దీర్ఘమాయురవాఘ్నుహి ।

ఇతి బ్రువాణం రాజానం రామః ప్రాంజలిరబ్రవీత్ ॥ 122.24 ॥

కురు ప్రసాదం ధర్మజ్ఞ కైకేయ్యా భరతస్య చ ।

సపుత్రాం త్వాం త్యజామీతి యదుక్తా కైకయీ త్వయా ॥ 122.25 ॥

స శాపః కేకయీం ఘోరః సపుత్రాం న స్పృశేత్ప్రభో ॥ 122.26 ॥

స తథేతి మహారాజః రామముక్త్యా కృతాంజలిమ్ ।

లక్ష్మణం చ పరిష్వజ్య పునర్వాక్యమువాచ హ ॥ 122.27 ॥

రామం శుశ్రూషతా భక్త్యా వైదేహ్యా సహ సీతయా ।

కృతా మమ మహాప్రీతిః ప్రాప్తం ధర్మఫలం చ తే ॥ 122.28 ॥

ధర్మం ప్రాప్స్యసి ధర్మజ్ఞ యశశ్చ విపులం భువి ।

రామే ప్రసన్నే స్వర్గం చ మహిమానం తథైవ చ ॥ 122.29 ॥

రామం శుశ్రూష భద్రం తే సుమిత్రానందవర్ధన ।

రామస్సర్వస్య లోకస్య శుభేష్వభిరతస్సదా ॥ 122.30 ॥

ఏతే సేంద్రాస్త్రయో లోకాః సిద్ధాశ్చ పరమర్షయః ।

అభిగమ్య మహాత్మానమ్ అర్చంతి పురుషోత్తమమ్ ॥ 122.31 ॥

ఏతత్తదుక్తమవ్యక్తమ్ అక్షరం బ్రహ్మ నిర్మితమ్ ।

దేవానాం హృదయం సౌమ్య గుహ్యం రామః పరంతపః ॥ 122.32 ॥

అవాప్తం ధర్మచరణం యశశ్చ విపులం త్వయా ।

రామం శుశ్రూషతా భక్త్యా వైదేహ్య సహ సీతయా ॥ 122.33 ॥

స తథోక్త్యా మహాబాహుః లక్ష్మణం ప్రాంజలిం స్థితమ్ ।

ఉవాచ రాజా ధర్మాత్మా వైదేహీం వచనం శుభమ్ ॥ 122.34 ॥

కర్తవ్యో న తు వైదేహి మన్యుస్త్వాగమిమం ప్రతి ।

రామేణ త్వద్విశుద్ధ్యర్థం కృతమేతద్ధితైషిణా ॥ 122.35 ॥

న త్వం సుభ్రు సమాధేయా పతిశుశ్రూషణం ప్రతి ।

అవశ్యం తు మయా వాచ్యమ్ ఏష తే దైవతం పరమ్ ॥ 122.36 ॥

ఇతి ప్రతిసమాదిశ్య పుత్రౌ సీతాం తథా స్నుషామ్ ।

ఇంద్రలోకం విమానేన యయా దశరథో జ్వలన్ ॥ 122.37 ॥ (2 సార్లు)

రామభద్ర మహేష్వాస రఘువీరన్యసోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే ద్వావింశత్యుత్తరశతతమస్సర్గః



అథ త్రయోవింశోత్తరశతతమస్సర్గః

ప్రతిప్రయాతే కాకుత్స్థే మహేంద్రః పాకశాసనః ।

అబ్రవీత్పరమస్రీతః రాఘవం ప్రాంజలిం స్థితమ్ ॥ 123.1 ॥



శ్రీరామస్తుతిః -

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః -

కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।

శ్రుత్వా శుభం కావ్యమిదం మహోర్ధం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః



అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే ఏకోనసప్తతితమస్కర్ణః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।
 దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।
 కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్ఫుతం ప్రార్థయిష్యేఽహం, వరమేకమిమం విభుం ।
 అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్యా విశామ్యహం ।
 ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।
 క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
 అన్యాయశ్చాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రి కర్కటికే, రక్షః కులశైలాభ్రమాలికే ।
 ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
 అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహః ।
 సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।
 దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।
 ప్రవిశ్యాఽహృదయం ప్రాణైః, పద్మస్త్రీహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।
 సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్వ్యై, కర్కటి నామ రాక్షసీ ॥ 13 ॥
 విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రవైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।

క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తివ్రకరణే

విషూచికామంత్రకథనం నామ ఏకోననవతితమస్కర్ణః



అథ క్షమావ్రార్థనా - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ - కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్ - శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

